

śrīḥ
śrīmatē rāmānujāya namaḥ
śrīmatē niḡamāntamahādēśikāya namaḥ
ōṃ namō bhagavatē vāsudēvāya

maharṣi vēdavyāsapraṇītaṃ śrīmadbhāgavatamahāpurāṇam

॥ tr̥tīyaskandhē aṣṭādaśō'dhyāyah ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
ōṃ namō bhagavatē vāsudēvāya
śrīmadbhāgavatamahāpurāṇam
॥ tṛtīyaskandhē aṣṭādaśō'dhyāyaḥ ॥

maitrēya uvāca

tadēvamākarṇya jalēśabhāṣitaṃ

mahāmanāstadvigaṇayya durmadaḥ ।

harērvīditvā gatimaṅga nāradād

rasātalaṃ nirviviśē tvarānvitaḥ ॥ 1 ॥

dadarśa tatrābhijitaṃ dharādharmaṃ

prōnnīyamānāvanimagradaṃṣṭrayā ।

muṣṇantamakṣṇā svarucō'ruṇaśriyā

jahāsa cāhō vanagōcarō mṛgaḥ ॥ 2 ॥

āhainamēhyaajā mahīm vimuñca nō

rasaukasāṃ viśvasṛjēyamarpitā ।

na svasti yāsyasyanayā mamēkṣataḥ

surādhamāsāditasūkarākṛtē ॥ 3 ॥

tvam naḥ sapatnairabhavāya kiṃ bhṛtō

yō māyayā hantyasurān parōkṣajit ।

tvām yōgamāyābalamalpapauruṣaṃ

saṃsthāpya mūḍha pramṛjē suhṛccchucaḥ ॥ 4 ॥

tvayi samsthitē gadayā śīrṇaśīrṣa -
 ṇyasmadbhujacyutayā yē ca tubhyam |
 balim harantyṛṣayō yē ca dēvāḥ
 svayaṃ sarvē na bhaviṣyantyamūlāḥ || 5 ||

sa tudyamānō'riduruktatōmarai -
 rdaṃṣṭrāgragāṃ gāmupalakṣya bhītām |
 tōdaṃ mṛṣan niragādambumadhyā -
 dgrāhāhataḥ sa karēṇuryathēbhah || 6 ||

taṃ niḥsarantaṃ salilādanudrutō
 hiranyakēśō dviradaṃ yathā jhaṣaḥ |
 karāladaṃṣṭrō'saninisvanō'bravī -
 dgatahriyāṃ kiṃ tvasatāṃ vigarhitam || 7 ||

sa gāmudastātsalilasya gōcarē
 vinyasya tasyāmadadhātsvasattvam |
 abhiṣṭutō viśvasṛjā prasūnai -
 rāpūryamāṇō vibudhaiḥ paśyatō'rēḥ || 8 ||

parānuṣaktaṃ tapanīyōpakalpaṃ
 mahāgadaṃ kāñcanacitradaṃśam |
 marmāṇyabhīkṣṇaṃ pratudantaṃ duruktaiḥ
 pracaṇḍamanyuḥ prahasantaṃ babhāṣē || 9 ||

śrībhagavānuvāca
 satyaṃ vayaṃ bhō vanagōcarā mṛgā
 yuṣmadvidhān mṛgayē grāmasimhān |

na mṛtyupāśaiḥ pratimuktasya vīrā
vikatthanam tava gṛhṇantyaabhadra || 10 ||

ētē vyaṃ nyāsaḥ rasaukasāṃ
gatahriyō gadayā drāvitāstē |
tiṣṭhāmahē'thāpi kathañcidājau
sthēyaṃ kva yāmō balinōtpādya vairam || 11 ||

tvaṃ padrathānāṃ kila yūthapādhipō
ghaṭasva nō'svastaya āśvanūhaḥ |
saṃsthāpya cāsmān pramṛjāsru svakānāṃ
yaḥ svāṃ pratijñāṃ nātipipartyasabhyaḥ || 12 ||

maitrēya uvāca
sō'dhikṣiptō bhagavatā pralabdhasca ruṣā bhr̥śam |
ājahārōlbaṇaṃ krōdhaṃ krīḍyamānō'hirāḍiva || 13 ||

sṛjannamarṣitaḥ śvāsān manyupracalitēndriyaḥ |
āsādyā tarasā daityō gadayābhyahanaddharim || 14 ||

bhagavāṃstu gadāvēgaṃ viṣṣṭaṃ ripuṇōrasi |
avañcayattiraścīnō yōgārūḍha ivāntakam || 15 ||

punargadāṃ svāmādāya bhrāmayantamabhīkṣṇaśaḥ |
abhyadhāvaddhariḥ kruddhaḥ saṃrambhāddaṣṭadacchadam || 16 ||

tataśca gadayārātiṃ dakṣiṇasyāṃ bhruvi prabhuḥ |
ājaghnē sa tu tāṃ saumya gadayā kōvidō'hanat || 17 ||

ēvaṃ gadābhyāṃ gurvībhyāṃ haryakṣō harirēva ca |
jigīṣayā saṃrabdhāvanyōnyamabhijaghnatuḥ || 18 ||

tayōḥ sprdhōstigmagadāhatāṅgayōḥ
 kṣatāsravaghrāṇavivṛddhamanyvōḥ |
 vicitramārgāṃścaratōrjigīṣayā
 vyabhādilāyāmiva śuṣmiṇōrmṛdhaḥ || 19 ||

daityasya yajñāvayavasya māyā -
 grhītavārāhatanōrmahātmanah |
 kauravya mahyāṃ dviṣatōrvimardanaṃ
 didṛkṣurāgādrṣibhirvṛtaḥ svarāṭ || 20 ||

āsannaśauṇḍīramapētasādhvasaṃ
 kṛtapratīkāramahāryavikramam |
 vilakṣya daityaṃ bhagavān sahasraṇī -
 rjagāda nārāyaṇamādisūkaram || 21 ||

brahmōvāca
 ēṣa tē dēva dēvānāmaṅghrimūlamupēyuṣām |
 viprāṇāṃ saurabhēyīṇāṃ bhūtānāmapyanāgasām || 22 ||

āgaskṛdbhayakṛdduṣkṛdasmadrāddhavarō'suraḥ |
 anvēṣannaprathirathō lōkānaṭati kaṇṭakaḥ || 23 ||

mainaṃ māyāvināṃ drptaṃ niraṅkuśamasattamam |
 ākrīḍa bālavaddēva yathāśīviṣamutthitam || 24 ||

na yāvadēṣa vardhēta svāṃ vėlāṃ prāpya dāruṇaḥ |
 svāṃ dēva māyāmāsthāya tāvajjahyaghamacyuta || 25 ||

ēṣā ghōratamā sandhyā lōkacchambatkarī prabhō |
 upasarpati sarvātman surāṇāṃ jayamāvaha || 26 ||

adhunaiṣō'bhijinnāma yōgō mauhūrtikō hyagāt |
śivāya nastvaṃ suhṛdāmāśu nistara dustaram || 27 ||

diṣṭyā tvāṃ vihitam mṛtyumayamāsāditaḥ svayam |
vikramyainaṃ mṛdhē hatvā lōkānādhēhi śarmaṇi || 28 ||

|| iti śrīmadbhāgavatē mahāpurāṇē pāramahaṃsyāṃ saṃhitāyāṃ
ṭṛtīyaskandhē hiraṇyākṣavadhē'aṣṭādaśō'dhyāyaḥ ||